



# Malta Qabel u Wara l-Gwerra (1940-1944)

Kitba ta' Pawlu Zammit

Issib hafna nies li għadhom jaħsbu li meta Benito Mussolini iddikkjara gwerra kontra l-Ingilterra u l-allejati tagħha nhar it-tnejn 10 ta' Ġunju 1940, Malta nqabdet mhux preparata fid-difiża tagħha. F'dawk li huma *xelters* u ajruplani tal-ġlied tassew li ma konniex daqshekk ippreparati. Niftakar ftit qabel il-gwerra missieri kien ordnat iħaffer *xelter* kbir fil-ponta tal-Isla. Kien hemm *xelter* enormi fil-mina taħt Putirjal li kien jesa' kważi l-popolazzjoni kollha tal-Belt. Diġà kellna fuq għaxar riġmenti ta' truppi nglizi li ta' spiss kienu jiġu Malta mill-Ingilterra biex jiehdu sehem fl-"*Annual training camps*" fejn hafna minnhom kienu jkunu stazzjonati fl-għalqa l-kbira tal-imgħallem Raymond, fl-inħawi tat-Triq tal-Ħniena. Kellna l-fortizzi ta' *Cejli*, ta' *Dellimara*, ta' *Tigne*, ta' *San Ġakbu*, ta' fuq *Kordin*, ta' *Has-Sejjieq*, ta' *Bubaqra*, u ta' *Hal Xluq* bejn il-Qrendi u s-Siġġiewi.

Bejn 1938 u 1939 kellna ngagġ kbir ta' suldati fl-armata tal-infanterija stazzjonati fuq il-Mentna bejn il-Qrendi u l-Imqabba u f'għelieqi tal-inħawi. Dawn konna nsibuhom bħala "Suldati tas-Sold". Dawn ukoll kienu suldati tal-infanterija u tal-Pijunieri. Kellna wkoll għadd imdaqas ta' suldati professjonali tal-R.M.A. fil-forti Sant Iermu li kellhom ix-xorti hażina li fl-ewwel *raid* fuq Malta nhar il-11 ta' Ġunju 1940 ntlaktu u mietu xi whud minnhom, fosthom "Boy Soldier" Busuttill. Dakinhar sfaw attackati Hal Far u l-Kottonera. Diġà kellna battaljun shiħ tal-K.O.M.R., segwit xahar wara b'battaljun ieħor, u aktar tard

kellna t-tielet u l-għaxar battaljun tal-K.O.M.R.

Wara nibtu erba' kumpaniji tal-azzarini u *Machine Guns Platoons* imxerrda ma' hafna nħawi ta' Malta. In-naħa tagħna, Wied Iz-Żurrieq ingħaqad mal-inħawi ta' Għar Lapsi, għal skop ta' difiża tal-kosta, u fejn luzzu kbir imghobbi bi tmin suldati, għal darbtejn matul il-lejl kien isalpa lejn Filfla biex jissemmgħu għal xi ngenji li setgħu kienu resqin lejn Malta. *Company Sergeant Mayor Muscat* kellu f'idejh l-arja tal-inħawi tal-Qrendi wara li din tneħhiet minn taħt il-harsien tad-*Devonshire Regiment*.

*Ir-Rifle Company (A)* kienet stazzjonata fl-inħawi ta' Bubaqra, il-(B) *Company* hdejn Hagar Qim, is-(C) *Company* fil-Palazz tal-Gwarena, u d-(D) *Company* fil-Qrendi *Airstrip*. Dan kien jiffirma trijangolu immaginarju ta' difiża bejn Hal Far, Hal Luqa, u l-Qrendi. Il-garr tal-ikel jew razzjon għas-suldati kien jingarr fuq karettuni misjuqa minn bghula jew ħmir. Nies magħrufa għal dan it-tip ta' xogħol insibu lill-Mattew Spiteri tat-Tromba, Karmnu Spiteri taż-Zerzier, Pawlu tal-Bambin, u Pietru Catania mlaqqam Pitinier. Felic Zammit mill-Imqabba mlaqqam tar-Regina kellu karettun tal-molol(xarretta) li fiha kien igorr iĉ-*Chaplain* tal-Armata (*Father Borg*) li kien jieħu ħsieb il-kura spiritwali tas-suldati.

Ref.: *Air Battles over Malta, 249 Squadron, Airwar over Malta, Malta blitzed but not beaten*, Tifkirieta. Spitfire A3

